
Upadeshatmakam Patram

उपदेशात्मकं पत्रम्

Document Information



Text title : Upadeshatmakam Patram 5

File name : upadeshAtmakamPatram5.itx

Category : misc, shrIdharasvAmI, advice

Location : doc_z_misc_general

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlikA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



उपदेशात्मकं पत्रम्

(अनुष्टुप्छन्दः)

ज्ञाने नेत्रं समादाय शोभते या महीतले ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ १ ॥

अकायं निर्गुणं ब्रह्म याऽहं स्फूर्तीं समीक्षते ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ २ ॥

या जन्म कर्मभिः कापि सज्जते न कदाचन ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ३ ॥

किञ्चिज्ज्ञेयं न यस्यान्तं ज्ञातुं भिन्नं निजात्मनः ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ४ ॥

चिन्मात्रवपुषा या च स्वात्मबोधात्स्वयं प्रभा ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ५ ॥

विगताऽज्ञानमाया या ब्रह्मात्मैक्यनिबोधनात् ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ६ ॥

जीवेशौ बन्धमोक्षौ च स्वरूपे या न पश्यति ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ७ ॥

सच्चित्सुखघने भिन्नं भिन्नं नैव यतस्ततः ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ८ ॥

ब्रह्मरूपा शिवा शान्ता नित्यं या भाव्यते बुधैः ।
नेत्रा सा न क्वचिद्भिन्ना श्रीधराद्ब्रह्मरूपिणः ॥ ९ ॥

सच्चिदानन्दरूपोऽहं न चाहं ब्रह्मणः पृथक् ।
ज्ञात्वाऽन्येऽपि न भिन्नाः स्युः श्रीधराद्ब्रह्मरूपिणः ॥ १० ॥

नार्या वाऽपि नरस्याऽपि देहो भवतु तेन किम् ।

यस्यात्ममतिरुद्धूता स जीवो ब्रह्म केवलम् ॥ ११ ॥

नित्यानन्दघने स्फारे मायादीनामसत्वतः ।

त्यक्त्वाऽध्यस्तं सदैकोऽस्ति जीवोयद्भुवि मानवः ॥ १२ ॥

इति श्रीमत परमहंसपरिव्राजकाचार्य सद्गुरु भगवान्


श्रीधरस्वामीमहाराजविरचितं उपदेशात्मकं पत्रं सम्पूर्णम् ।

कुमार्यै कप्पे नेत्रायै प्रेषितं,


काफी उद्यानवनं चिक्कमगळूरु श्रावण, संवत्सरः १९४३

ॐ श्री श्रीधराय नमः ।

Proofread by Manish Gavkar

——
Upadeshatmakam Patram

pdf was typeset on February 12, 2023

——
Please send corrections to sanskrit@cheerful.com

